

THE MADRAS LEGISLATIVE ASSEMBLY

Saturday, 17th October 1964.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I—QUESTIONS AND ANSWERS.

STARRED QUESTIONS.

Raid by police of Salem camp

* 11 Q.—SRI M. KALYANASUNDARAM : Will the Hon. the Chief Minister be pleased to state—

(a) the circumstances under which the Sub-Inspector of Police at Salem Camp, Mettur Circle, raided the village called “ Ramamoorthy Nagar ” on 12—9—1963;

(b) whether any enquiry was conducted regarding this incident by the R.D.O., Dharmapuri; and

(c) if so, the details thereof?

THE HON. SRI M. BHAKTAVATSALAM : (a) When the Harijan residents of S. No. 610 of Ramamoorthy Nagar tried to remove a portion of the fencing put around their colony by the Madras Aluminium Company in such a way as to prevent the Harijans from going to the well and to the burial ground the Police intervened on a complaint from the company.

(b) Yes.

(c) The Revenue Divisional Officer found that the police had acted in excess of their powers and therefore recommended that departmental action be taken against the Sub-Inspector, Head Constable and Police Constable concerned.

* 12 Q.—SRI M. KALYANASUNDARAM : Will the Hon. the Chief Minister be pleased to state—

(a) whether any complaint was received from the Secretary of the Communist Party, Mettur Branch, on or about 13th September 1963 containing allegations against the police of Salem camp;

(b) the details of the allegations contained in the complaint; and

(c) the action taken in the matter?

THE HON. SRI M. BHAKTAVATSALAM : (a) Yes.

(b) It was alleged that the police chased and beat the women with their hands and sticks and also kicked them. Some of the women sustained injuries and were also arrested.

[17th October 1964

(c) The Revenue Divisional Officer who conducted an enquiry found that the police had acted in excess of their powers and therefore recommended that departmental action be taken against the Sub-Inspector, Head Constable and Police Constable concerned.

திரு. மீ. கலியாணசுந்தரம் : இந்தக் கேள்வியை நான் போட்டு ஒரு வருஷத்திற்கு மேலாகிறது. சம்பவம் நடந்து ஒரு வருஷத்திற்கு மேலாகிறது. சட்டசபை 'ப்ரோரோக்' ஆகி கேள்வி 'லாப்ஸ்' ஆகிவிடுகிறது. இம்மாதிரி கேள்விகளுக்காவது உடனுக்குடன் பதில் அனுப்புமாறு இனியாவது நடவடிக்கை எடுக்குமாறு கேட்டுக்கொண்டு, என்னுடைய உபகேள்விகளை போட முற்படுகிறேன்.

ஆர்.டி.ஓ. விசாரணையில் போலீஸ் அதிகாரிகள் தங்கள் அதிகாரத்தை அத்து மீறி பயன்படுத்தினார்கள் என்று நிரூபிக்கப் பட்டிருக்கிறது. பாதிக்கப்பட்ட ஹரிஜனங்களுக்கு நஷ்ட ஈடு கொடுப்பார்களா?

கனம் திரு. எம். பக்தவத்சலம் : அதைப்பற்றி தனிக் கேள்வி வேண்டும். என்னிடம் தகவல் இல்லை. பாதிக்கப்பட்ட நபர்களுக்கு எத்தகைய நஷ்ட ஈடு கோரப்படுகிறது என்பது பற்றியும் நஷ்ட ஈடுக்கு உரியவர்களைப் பற்றியும் தகவல் இல்லை. தனியாகக் கேள்வி போட்டால் அதை விசாரித்து சொல்லலாம். இத்தகைய கேள்விகளுக்கு கூடிய சீக்கிரம் விடை அளிக்கவேண்டுமென்று தான் அரசாங்கம் கவனம் செலுத்தி வருகிறது.

திரு. மீ. கலியாணசுந்தரம் : சம்பந்தப்பட்ட போலீஸ் அதிகாரிகள் எவ்வளவு பேர்? அவர்கள்மீது என்ன நடவடிக்கை எடுக்கப் பட்டிருக்கிறது?

கனம் திரு. எம். பக்தவத்சலம் : இப்பொழுது தான் குறிப்பிட்டேன். சப் இன்ஸ்பெக்டர், ஹெட் கான்ஸ்டேபிள், கான்ஸ்டேபிள்கள் இதிலே அத்து மீறி நடந்துகொண்டதாகத் தெரியவருகிறது. அந்த போலீஸ் அதிகாரிகள்மீது கோர்ட்டு மூலம் வழக்குத் தொடரலாமா என்றுகூட சட்ட நிபுணர்களை வைத்து பரிசீலனை செய்யப்பட்டது. வழக்கு தொடர்ந்தால் அது வெற்றிகரமாக நடைபெறுது என்ற அபிப்பிராயம் ஏற்பட்டது. அது வெற்றிகரமாக நடைபெறுது போய்விட்டால், வேறு ஒன்றும் செய்ய முடியாது என்பதை கனம் உறுப்பினர்கள் உணர்வார்கள். ஆகவே தான் டிபார்ட்மெண்டல் ஆக்ஷன் எடுப்பதாக இப்பொழுது முடிவு செய்திருக்கிறோம்.

திரு. மீ. கலியாணசுந்தரம் : போலீஸ் அதிகாரிகள் அத்து மீறி நடந்துகொண்டார்கள் என்பதற்குக் காரணம், அலுமினியம் கம் பெனியிடமிருந்து லஞ்சம் பெற்றுக்கொண்டு அம்மாதிரி நடந்து கொண்டார்கள்; அவர்கள் தூண்டுதலின் பேரில் என்று புகாரில் சொல்லப்பட்டிருக்கிறது. எனக்குத் தெரியாது. புகாரில் இருந்ததைத்தான் சொல்லுகிறேன். அவர்கள்மீது லஞ்ச ஒழிப்பு

17th October 1964]

இலாகா மூலம் நடவடிக்கை எடுக்கப்படுமா? டிபார்ட்மெண்ட்லாக என்ன நடவடிக்கை எடுக்கப்பட்டிருக்கிறது என்று நான் அறிய விரும்புகிறேன்.

கனம் திரு. எம். பக்தவத்சலம் : அத்து மீறி நடந்துகொண்டதற்கு எத்தனையோ காரணங்கள் இருக்கலாம். லஞ்சம் வாங்குவது மட்டும் காரணமாக இருக்க முடியாது. லஞ்சம் வாங்குவதும் இருக்கலாம். இந்த அதிகாரிகள் மட்டுமல்ல, யார் லஞ்சம் வாங்கினாலும், அதைப்பற்றி விசாரித்து தகுந்த நடவடிக்கை எடுத்துக் கொண்டிருக்கிறோம். டிபார்ட்மெண்டல் ஆக்ஷன் எடுப்பதென்றால் அதற்கு வேண்டிய விசாரணை செய்து அவர்களை வேலையிலிருந்து நீக்குவதா, அல்லது கீழ் பதவிக்கு அனுப்புவதா என்று தீர்மானிக்கவேண்டும். இதையெல்லாம் விசாரித்துத்தான் செய்ய வேண்டும். விசாரிக்காமல், நமக்குத் தெரிகிறது என்று ஒரு முடிவு செய்துவிட்டால், அதுவும் கோர்ட்டில் நிற்காது. இதையெல்லாம் முறைப்படி விசாரித்து தகுந்த நடவடிக்கை எடுப்பதில் கவனம் செலுத்தப்பட்டு வருகிறது.

திரு. ஜே. மாதா கவுடர் : அந்த போலீஸ் அதிகாரிகள் இன்னும் அதே ஸ்டேஷனில் வைக்கப்பட்டிருக்கிறார்களா, அல்லது வேறு இடத்திற்கு மாற்றப்பட்டிருக்கிறார்களா? அவர்கள் சஸ்பெண்டு செய்யப்பட்டிருக்கிறார்களா?

கனம் திரு. எம். பக்தவத்சலம் : அவர்கள் மாற்றப்பட்டிருக்கிறார்கள்.

திரு. மீ. கலியாணசுந்தரம் : அவர்களுக்கு குற்றப் பத்திரிகை கொடுக்கப்பட்டிருக்கிறதா இலாகா மூலமாக? கோர்ட்டு நடவடிக்கை இல்லை என்று சொன்னார்கள். அதை நான் வற்புறுத்தவில்லை. இலாகா மூலம் அவர்களுக்கு சராஜ் ஷீட் கொடுக்கப்பட்டு, இப்பொழுது சஸ்பென்ஷனில் வைக்கப்பட்டிருக்கிறார்களா?

கனம் திரு. எம். பக்தவத்சலம் : இப்பொழுது என்ன நிலை என்பது பற்றி என்னிடம் தகவல் இல்லை. சம்பந்தப்பட்ட போலீஸ் மேலதிகாரிகளிடம் இதை விசாரித்து ஒரு ரிப்போர்ட் அனுப்ப வேண்டும் என்று கோரப்பட்டிருக்கிறது. அந்த ரிப்போர்ட்டு இன்னும் வரவில்லை.

திரு. து. ப. அழகமுத்து : விசாரணை எப்பொழுது தொடங்கியது? எப்பொழுது முடிவு பெறும்?

கனம் திரு. எம். பக்தவத்சலம் : எப்பொழுது தொடங்கியது என்ற விவரம் என்னிடம் இல்லை. நான் முன்பே சொன்னேன். முறைப்படி அதை விசாரிக்கவேண்டும். கொஞ்சம் அதைச் சுருக்கினால் பின்னர் அவர்கள் கோர்ட்டுக்குப் போனால், நாம் விசாரித்தது கூட தவறுதல் என்று தீர்மானிக்கப்பட்டுவிடலாம். ஆகையினால் முறைப்படி விசாரிக்கவேண்டியிருக்கிறது.